

Il-MPE jitolbu strategija tal-UE aktar effettiva kontra l-kanċer



Il-MPE jitolbu għal azzjoni aktar b'saħħitha tal-UE biex tiġġieled il-kanċer © ANNE-CHRISTINE POUJOULAT / AFP

- Miżuri addizzjonali meħtieġa biex jiġu indirizzati l-fatturi ta' riskju ambjentali, ta' stil ta' ħajja u marbuta max-xogħol
- Aċċess aħjar għall-kura tas-saħħa u l-provi kliniċi transfruntiera għall-pazjenti tal-kanċer
- Ġestjoni aktar effiċjenti ta' nuqqasijiet fil-provvista tal-medicini tal-kanċer

Il-Parlament adotta r-rakkomandazzjonijiet finali tiegħu għal strategija tal-UE komprensiva u koordinata kontra l-kanċer.

Ir-rapport mill-Kumitat Speċjali tal-Parlament għall-Ġlieda kontra l-Kanċer (BECA) ġie adottat b'652 vot favur, 15 kontra u 27 astensjoni nhar l-Erbgħa.

Iffukar fuq il-prevenzjoni tal-kanċer

Peress li aktar minn 40% tal-kanċers jistgħu jiġu evitati permezz ta' "azzjonijiet koordinati li jimmiraw fatturi ta' riskju relatati mal-aġir, bijoloġiċi, ambjentali, relatati max-xogħol, soċjoekonomiċi u kummerċjali", il-MPE talbu li jittieħdu miżuri ta' prevenzjoni effettivi fuq livell nazzjonali u tal-UE, fuq il-bażi ta' għarfien espert xjentifiku indipendenti. Il-miżuri rakkomandati jinkludu programmi ta' finanzjament li jheggu lin-nies jieqfu jpejpu u l-promozzjoni ta' azzjonijiet biex inaqqsu u jipprevjenu dannu relatat mal-alkoħol bħala parti mill-istrateġija riveduta tal-UE dwar l-alkoħol. Il-Parlament jitlob ukoll tikketta nutrizzjonali tal-UE, li tkun obbligatorja u armonizzata, fuq quddiem tal-pakketti tal-prodotti tal-ikel kif ukoll-istabbiliment ta' valuri ta' limitu ta' esponiment industrijali għal mill-inqas 25 sustanza addizzjonali.

Aċċess ugwali għall-kura tal-kanċer bejn il-fruntieri

Il-MPE huma kkonċernati li l-pazjenti għadhom qed jiffaċċjaw diffikultajiet meta jippruvaw jaċċedu għas-servizzi tal-kura tas-saħħa u jippartecipaw fil-provi kliniċi f'pajjiżi oħra tal-UE. Għalhekk huma qed jitolbu li jiġi riformat il-qafas leġiżlattiv ezistenti biex jippermetti l-mobilità u l-aċċess għal apparat u kura speċjalizzati ħafna. Għandu jkun hemm gabra waħda ta' regoli biex il-kura tas-saħħa transfruntiera, inkluż id-dritt għat-tieni opinjoni, tiġi awtorizzata u rimborzata. Huma jgħidu wkoll li l-kooperazzjoni multinazzjonali u l-mod kif isiru l-provi kliniċi transfruntiera wkoll jeħtieġ li jkunu aktar effettivi.

Approċċ Ewropew biex jiġu indirizzati n-nuqqasijiet fil-provvista tal-mediċini

Sabiex jittaffew in-nuqqasijiet fil-provvista u jagħmlu t-trattamenti tal-kanċer aktar aċċessibbli u bi prezz raġonevoli għal kulhadd fil-livell tal-UE, il-MPE jipromwovu bil-qawwa it-twessigh tal-proċeduri ta' akkwist konġunt, speċjalment għal mediċini u trattamenti tal-kanċer rari, pedjatriċi u ġodda. Huma jridu wkoll jiddiversifikaw il-katina ta' provvista tal-mediċini tal-kanċer, jimmonitorjaw in-nuqqasijiet fil-provvista aktar mill-qrib u joħolqu hażna strateġika ta' mediċini kritiċi tal-kanċer.

Rakkomandazzjonijiet ewlenin oħra fir-rapport jinkludu:

- li jiġi garantit id-"Dritt li tkun Minsi" (li permezz tiegħu l-assiguraturi u l-banek m'għandhomx iqisu l-istorja medika ta' persuni affettwati mill-kanċer) lill-pazjenti tal-UE kollha għaxar snin wara tmiem it-trattament tagħhom (u mhux aktar minn ħames snin għall-pazjenti li kienu ġew dijanjostikati qabel l-età ta' 18-il sena);
- li jiżdiedu kanċers oħrajn (minbarra dak tas-sider, ċervikali u tal-musrana) mal-Iskema l-ġdida appoġġata mill-UE għall-Iskrinjar tal-Kanċer;
- li jiġi żgurat li s-sistema farmaċewtika tkun aktar trasparenti, speċjalment fir-rigward ta' komponenti tal-ipprezzar, il-kriterji ta' rimborż u l-prezzijiet netti tal-mediċini f'pajjiżi Ewropej differenti.

Id-dibattitu finali seħħ fil-plenarja t-Tlieta - ara [siltiet mid-dibattitu](#) u [d-dibattitu sħiħ](#).

L-isfond

Il-Kumitat Speċjali tal-Parlament għall-Ġlieda kontra l-Kanċer (BECA) inholoq f'Ġunju 2020 u temm il-mandat tiegħu fit-23 ta' Diċembru 2021. Il-kumitat organizza proċess ta' konsultazzjoni mingħajr preċedent permezz ta' sensiela ta' [seduti ta' smiġh pubbliċi](#). Il-Membri skambjaw ukoll il-fehmiet tagħhom ma' [parlamenti nazzjonali](#) u ma' [organizzazzjonijiet u esperti internazzjonali](#). It-tagħlimiet prinċipali li ħarġu mill-[konsultazzjoni pubblika li saret mill-BECA](#) fuq l-impatt tal-pandemija tal-COVID-19 fuq il-kura tal-kanċer fl-UE wkoll ġew inkorporati fir-rapport.

Għal aktar informazzjoni

[Tappi fil-proċedura](#)

[Kumitat Speċjali tal-Parlament għall-Ġlieda kontra l-Kanċer](#)

[Ir-rapport adottat se jkun disponibbli hawnhekk \(16.02.2022\)](#)

[Reġistrazzjoni tad-dibattitu fil-plenarja \(15.02.2022\)](#)

[EP calls for action: strengthening Europe in the fight against cancer \(Il-PE jitlob li tittiehed azzjoni: insaħħu l-Ewropa fil-ġlieda kontra l-kanċer\) \(nota ta' informazzjoni - aġġornata 16.02.2022\)](#)

[Stqarrija għall-istampa: MEPs call for stronger EU action against cancer \(Il-MPE jitolbu li l-UE tiegħu azzjoni aktar qawwija kontra l-kanċer\) \(9.12.2021\)](#)

[Profil tar-rapporteur: Véronique Trillet-Lenoir \(Renew Europe, FR\)](#)

[Ritratti, videos u audio mingħajr hlas – il-ġlieda kontra l-kanċer](#)

Kuntatti

Dana POPP

Press Officer

 (+32) 2 28 46330 (BXL)

 (+33) 3 881 74903 (STR)

 (+32) 470 95 17 07

 dana.popp@europarl.europa.eu

 beca-press@europarl.europa.eu

 [@EP_BeatCancer](https://twitter.com/EP_BeatCancer)
